

प्रतिभाओं को प्रोत्साहित करने के लिए सम्मान समारोह विशेष मंच : जूली

मुस्लिम प्रतिभा सम्मान समारोह में मेधावियों का सम्मान

जयपुर। नेता प्रतिपक्ष टीकाराम जूली ने कहा कि मुस्लिम समाज की मेधावी प्रतिभाओं को प्रोत्साहित करने के लिए मुस्लिम प्रतिभा सम्मान समारोह एक विशेष मंच है। उन्होंने कहा कि ऐसे आयोजनों से न केवल प्रतिभाओं को सम्मान मिलता है, बल्कि अन्य युवाओं को



नेता प्रतिपक्ष टीकाराम जूली ने समारोह में आरएएस में चयनित अभ्यर्थियों, दसवीं और बारहवीं कक्षा में 85 प्रतिशत से अधिक अंक प्राप्त करने वाले विद्यार्थियों को सम्मानित किया।

जूली रविवार को जयपुर के कर्बला मैदान स्थित हज हाउस में प्रांतीय मुस्लिम तेली महापंचायत द्वारा आयोजित 25वें रजत जयंती मुस्लिम प्रतिभा सम्मान समारोह को संबोधित किया

भी आगे बढ़ने की प्रेरणा मिलती है। जूली रविवार को जयपुर के

कर्बला मैदान स्थित हज हाउस में प्रांतीय मुस्लिम तेली महापंचायत राजस्थान द्वारा आयोजित 25वें रजत जयंती मुस्लिम प्रतिभा सम्मान समारोह को संबोधित कर रहे थे। इस दौरान उन्होंने समाज की प्रतिभाओं की हौसला अफजाई करते हुए शिक्षा और सामाजिक भागीदारी को आगे बढ़ाने

पर जोर दिया। समारोह में आरएएस में चयनित अभ्यर्थियों, दसवीं और बारहवीं कक्षा में 85 प्रतिशत से अधिक अंक प्राप्त करने वाले विद्यार्थियों तथा समाज की अन्य प्रतिभाओं को सम्मानित किया गया। कार्यक्रम में रफीक खान, अमीन कागजी, बृजकिशोर शर्मा

सहित कई गणमान्य लोग मौजूद रहे। इसके अलावा एमडी चोपदार, केसी घुमरिया, हामिद मेवाती, हुसैन खान, अब्दुल लतीफ, पूर्व मंत्री अशरफ अली, हजरत उस्मान, इरफान खान, अस्मर और अजमेरी सहित समाज के प्रबुद्धजन कार्यक्रम में शामिल हुए।

अपराधी गिरफ्तार

निवाड़ी। सदर थाना पुलिस ने अपराधियों के धरपकड़ अभियान के तहत लंबे समय से फरार चल रहे पुलिस थाने के टॉप टेन एक वांछित अपराधी को गिरफ्तार किया है। थानाधिकारी राजेन्द्र प्रसाद पुलिस की गठित टीम ने एनडीपीएस एक्ट के मामले में पुलिस थाने के टॉप टेन फैजान पुत्र फरीद खान निवासी कायमखानियों की गली, मेहदीबाग, टोक हाल निवासी बहरीर स्थित बीपीएम कॉलोनी को गिरफ्तार किया है। उन्होंने बताया कि आरोपी के खिलाफ निवाड़ी सदर थाने में एनडीपीएस एक्ट की धाराओं के तहत मामला दर्ज था।

नववधु अभिनंदन समारोह आयोजित

जयपुर। अखिल विश्व गायत्री परिवार शांतिकुंज हरिद्वार के तत्वावधान में रविवार को आराध्य देव गोविंद देव जी मंदिर में महंत अंजन कुमार गोस्वामी महाराज के सान्निध्य में नववधु अभिनंदन समारोह का आयोजन किया गया। जानकी नवमी के अवसर पर अंबाबाड़ी में आयोजित सामूहिक विवाह सम्मेलन में परिणय सूत्र में बंधे नव दंपतियों ने समारोह में सहभागिता कर वैदिक रीति से सुखद दाम्पत्य जीवन का संकल्प लिया। सोकर और अजमेरी से आए नव दंपति ने भी कार्यक्रम में

भाग लिया। कार्यक्रम में सभी नव दंपतियों ने टाकुर राधा गोविंद देव जी, वेदमाता गायत्री, गुरु सता एवं मां गौरी का पूजन कर अपने वैवाहिक जीवन की मंगलकामना की। गोविंद देव जी मंदिर के सेवा अधिकारी मास गोस्वामी ने दीप प्रज्वलित कर कार्यक्रम का शुभारंभ किया। आचार्य पीठ से अमरदीप पारो, प्रखर सक्सेना, मोहन सिंह एवं अजय गुप्ता ने प्रजा गीतों के साथ वैदिक मंत्रोच्चार से पंचकुंडी गायत्री यज्ञ सम्पन्न कराया।

अमरदीप पारो ने उद्बोधन में कहा कि पति-पत्नी गृहस्थ जीवन रूपी रथ के दो पहिए हैं। दोनों के संतुलन, सहयोग और परस्पर सम्मान से ही परिवार में सुख, शांति और समृद्धि आती है। उन्होंने नव दंपतियों से जीवनभर एक-दूसरे के प्रति संवेदनशील और सहयोगी बने रहने का अनुरोध किया। श्रीराम जानकी सर्वजातीय सामूहिक विवाह सम्मेलन के अध्यक्ष डॉ. विष्णु दत्त पुजारी ने सभी नव दंपतियों को साड़ी, सुहाग सामग्री, साहित्य सेट एवं बलिवेश्वर पात्र भेंट कर आशीर्वाद दिया।

‘सह आरोपी के बयान के आधार पर किसी को मुकदमे में फंसाना न्यायसंगत नहीं’

जयपुर। राजस्थान हाईकोर्ट ने एनडीपीएस एक्ट के मामले में गंभीर टिप्पणी की है कि पुलिस को पर्याप्त सबूत होने या नहीं होने से कोई मतलब नहीं है। ट्रायल कोर्ट को चार्ज फ्रेम करते समय गौर करना चाहिए कि कोई कमी है तो बेगुनाह को मुआवजा दिलाने के लिए भारतीय नागरिक सुरक्षा संहिता और पूर्ववर्ती दंड प्रक्रिया संहिता के प्रावधानों का इस्तेमाल करें। केवल सह आरोपी के बयान के आधार पर किसी को मुकदमे में फंसाना न्यायसंगत नहीं है।

कोर्ट ने इस बात पर भी चिंता जाहिर की कि ऐसे मामलों में बेगुनाह को न सिर्फ कस्टडी में रहना होगा, बल्कि बेवजह केस की प्रक्रिया से भी जूझना पड़ता है। कोर्ट ने गृह विभाग के अतिरिक्त मुख्य सचिव व पुलिस महानिदेशक को आदेश की कॉपी भेजकर कार्रवाई की अपेक्षा की है, ताकि धरतल पर पुलिस की लापरवाही की वजह से बेगुनाहों को परेशानी न हो।

न्यायाधीश अशोक कुमार जैन ने ब्यावर जेल में बंद अक्षय की जमानत

- मामला ब्यावर सदर थाना में दर्ज एफआईआर से जुड़ा है, जिसमें पुलिस ने 18 फरवरी 2026 को जवान सिंह से 27.77 ग्राम स्मैक बरामद की। पूछताछ के दौरान जवान सिंह ने सप्लाई चेन में अक्षय का नाम लिया
- कोर्ट ने इस बात पर भी चिंता जाहिर की कि ऐसे मामलों में बेगुनाह को न सिर्फ कस्टडी में रहना होगा, बल्कि बेवजह केस की प्रक्रिया से भी जूझना पड़ता है

मंजूर कर रिहा करने का आदेश दिया। कोर्ट ने टिप्पणी की है कि लगता है किसी व्यक्ति का नाम लेकर उसे ट्रायल का सामना करने को मजबूर करने के लिए कानूनी सबूत की जरूरत नहीं है।

इसकी वजह है कि चार्जशीट की सिफारिश से पहले प्रॉसिक्यूशन से सलाह लेने की व्यवस्था की कमी है। इस मामले में सबूतों की कमी है और ट्रायल के लिए सबूत पर्याप्त नहीं हैं, लेकिन सभी पहलुओं पर विचार किया जाता तो याचिकाकर्ता को मुकदमे में उलझने के लिए मजबूर नहीं होना पड़ता। स्वतंत्र साक्ष्यों के अभाव में केवल सह आरोपी के बयान के आधार पर आरोपी बनाया और उसे ट्रायल का

सामना मजबूर करना गंभीर चिंता का विषय है। मामला ब्यावर सदर थाना में दर्ज एफआईआर से जुड़ा है, जिसमें पुलिस ने 18 फरवरी 2026 को जवान सिंह से 27.77 ग्राम स्मैक बरामद की। पूछताछ के दौरान जवान सिंह ने सप्लाई चेन में अक्षय का नाम लिया।

हालांकि, अक्षय से कोई बरामदगी नहीं हुई। जांच पूरी होने के बाद पुलिस ने उसके खिलाफ भी चालान पेश कर दिया था। याचिकाकर्ता की ओर से कोर्ट को बताया गया कि अन्य सह-आरोपियों को हाईकोर्ट से जमानत मिल चुकी है। याचिकाकर्ता के खिलाफ प्रत्यक्ष साक्ष्य या बरामदगी नहीं है।

‘दो आरोपियों को मिल चुकी जमानत, तीसरे आरोपी को वकील मुहैया कराए प्राधिकरण’

जयपुर। राजस्थान हाईकोर्ट ने मादक पदार्थों से जुड़े प्रकरण में दो आरोपियों की रिहाई के बावजूद तीसरे आरोपी के जमानत के लिए कोर्ट नहीं आने को गंभीरता से लिया है। कोर्ट ने कोर्टा जिले के इस मामले में जिला विधिक सेवा प्राधिकरण सचिव से कहा है कि अगर उस व्यक्ति का अभी कोई वकील नहीं है, तो उसे रिप्रेजेंट करने के लिए लीगल एड वकील उपलब्ध कराया जाए।

न्यायाधीश अशोक कुमार जैन ने इनायत उर्फ बिट्टू की जमानत मंजूर करते हुए यह आदेश दिया। कोर्ट ने इस बात पर आश्चर्य जताया कि कोर्ट से दो आरोपियों को जमानत मिल चुकी, लेकिन तीसरे आरोपी के जमानत कोर्ट नहीं आने के कारण उसे अभी भी जमानत नहीं मिली है। ऐसे में जिला विधिक सेवा प्राधिकरण सचिव ऐसे व्यक्ति को वकील की नि:शुल्क सहायता उपलब्ध कराए।

कोर्ट ने पुलिस महानिदेशक को आदेश की कॉपी भेजकर कहा कि इस मामले में याचिकाकर्ता के खिलाफ बिना कोई बरामदगी एनडीपीएस एक्ट की विभिन्न धाराओं के अंतर्गत चार्जशीट पेश


होटल के अवैध हुक्का बार पर पुलिस का छापा

जयपुर। जालपुरा थाना पुलिस ने अवैध हुक्का बार और अवैध हथियारों के खिलाफ रविवार को दो बड़ी कार्रवाइयां करते हुए एक होटल की छत पर संचालित हुक्का बार का भंडाफोड़ किया तथा एक युवक को अवैध कटार के साथ गिरफ्तार किया।

पुलिस उपायुक्त (जयपुर उत्तर) करण शर्मा ने बताया कि अतिरिक्त पुलिस उपायुक्त (द्वितीय) बजरंग सिंह के निदेशन एवं सहायक पुलिस आयुक्त (कोतवाली) राजेंद्र कुमार मीणा के पर्यवेक्षण में जालपुरा थानाधिकारी हवासिंह के नेतृत्व में थाना पुलिस और डीएसटी जयपुर उत्तर की संयुक्त टीम ने एमआई रोड स्थित होटल लेजर इन ग्रांड चाणक्य क्लब नाइट जार रिलोडेड पर छापा मारा। पुलिस जांच में सामने आया कि होटल की छत पर बने रेस्टोरेंट की आड़ में ग्राहकों को प्रतिबंधित हुक्का परोसा जा रहा था। कार्रवाई के दौरान

पुलिस ने मौके से 14 हुक्के, 14 चिलम और 14 पाइप नली जन्तु की। इसके अलावा 40 पाइप नली, 14 अतिरिक्त चिलम, छह फिल्टर पाइप प्लास्टिक पैकेट, एल्यूमिनियम फॉइल के टुकड़े, 12 चिमटे, एक स्टील चाकू, 56 स्टील हुक्का प्लेट तथा विभिन्न प्रकार के हुक्का प्लेवर भी बरामद किए गए।

पुलिस ने मौके से हुक्का बार के मैनेजर किशोर सिंह (38) निवासी घासीपुरा, तूंगा को गिरफ्तार किया है। आरोपी के खिलाफ कोर्टपा संशोधन अधिनियम की धारा 4ए/21ए के तहत मामला दर्ज किया गया है। वहीं हुक्का पीते मिले ग्राहकों के खिलाफ भी कोर्टपा एक्ट के तहत चालान की कार्रवाई की गई। अन्य कार्रवाई में जालपुरा थाना पुलिस ने मुखबरी की सूचना पर बड़ी मस्जिद के पास से जुनम (23) निवासी मालदा, पश्चिम बंगाल हाल खानाबदोश जालपुरा को गिरफ्तार किया।



मुख्यमंत्री भजनलाल शर्मा ने रविवार को नई दिल्ली में केन्द्रीय आवासन और शहरी कार्य तथा विद्युत मंत्री मनोहर लाल एवं केन्द्रीय जल शक्ति मंत्री सी. आर. पाटिल से मुलाकात की।

डॉक्टरों का आंदोलन स्थगित

जयपुर। डॉ. सोनदेव बंसल के परिजनों के साथ कथित मारपीट के मामले में विशेष जांच दल (एसआईटी) गठित किए जाने के साथ ही 7 मई की रात से बंद पड़े निजी अस्पतालों में मरीजों के उपचार की सुविधा फिर से शुरू हो गई है। पुलिस की ओर से एसआईटी गठन की घोषणा के बाद इंडियन मेडिकल एसोसिएशन (आईएमए), जयपुर मेडिकल एसोसिएशन (जेएमए) एवं प्राइवेट हॉस्पिटल एंड नर्सिंग होम एसोसिएशन (पीएचएनएचए) सहित विभिन्न चिकित्सा संगठनों के पदाधिकारियों को एसएमएस अस्पताल स्थित जेएमए सभागार में बैठक आयोजित हुई। बैठक में आंदोलन के स्थगित करने का निर्णय लिया गया। आईएमए राजस्थान के जेनरल सचिव डॉ. अनुराग शर्मा ने बताया कि सभी संगठनों ने मरीजों की सुविधा को देखते हुए तत्काल प्रभाव से निजी अस्पतालों में चिकित्सा सेवाएं पुनः शुरू करने का निर्णय लिया है।

एन.एच.एम. आयुष भर्ती में पदवर्गीकरण, कॉमन मेरिट पर विवाद

जयपुर। प्रदेश में गत वर्ष निकाली गई नेशनल हेल्थ मिशन आयुष मेडिकल ऑफिसर भर्ती को लेकर राजस्थान कर्मचारी चयन बोर्ड और नेशनल हेल्थ मिशन के अधिकारी विवादों में घिर गए हैं। भर्ती प्रक्रिया में अपनाई गई कॉमन मेरिट व्यवस्था से हजारों अभ्यर्थियों को नुकसान होने का आरोप लगाया गया है। पिछले एक महीने से अभ्यर्थी अपनी मांगों को लेकर विभाग और सरकार के चक्कर लगा रहे हैं, लेकिन अब तक कोई समाधान नहीं निकला है। इस संबंध में होम्सपीथी डेवलपमेंट एसोसिएशन के अध्यक्ष डॉ. दीपक मीणा, डॉ. अमित, डॉ. सोनू एवं डॉ. सदीप ने रविवार को पिकसिटी प्रेस क्लब में आयोजित प्रेसवार्ता में बताया कि कर्मचारी चयन बोर्ड द्वारा गत वर्ष 1555 रूपए पर भर्ती निकाली गई थी, जिसमें आयुर्वेद, होम्सपीथी और यूनानी - तीनों चिकित्सा पद्धतियों के अभ्यर्थी शामिल हुए थे। उन्होंने बताया कि भर्ती प्रक्रिया शुरू से ही पद्धितवार संचालित की गई थी।

■ मंगलवार को करेंगे धरना प्रदर्शन

परीक्षा में पद्धित के अनुसार पाठ्यक्रम निर्धारित किया गया था, शामिल अभ्यर्थी भी पद्धितवार आए थे तथा कुल 150 प्रश्नों में से 90 प्रश्न संबंधित पद्धित के अलग-अलग पूड़े गए थे, जो चयन का मुख्य आधार थे। इसके अतिरिक्त बोर्ड द्वारा ओएमआर शीट में भी अभ्यर्थियों से अपनी-अपनी पद्धित के अनुसार गोले भरवाए गए थे। परीक्षा के बाद कर्मचारी चयन बोर्ड ने मास्टर प्रश्न पत्र एवं उत्तर कुंजिका भी पद्धितवार अलग-अलग जारी की, लेकिन अंतिम परिणाम जारी करते समय कॉमन मेरिट एवं कॉमन कटऑफ जारी कर दी गई।

पद्धतियों का अंक भार अलग-अलग हो गया। उन्होंने आरोप लगाया कि इस वजह से होम्सपीथी और यूनानी अभ्यर्थियों को लगभग 6 प्रतिशत तक नुकसान उठाना पड़ा। उन्होंने सवाल उठाया कि जब सिलेबस, प्रश्नपत्र, ओएमआर शीट, मास्टर पेपर और उत्तर कुंजी सभी पद्धितवार थे, तो फिर कॉमन मेरिट किस आधार पर बनाई गई, जबकि भर्ती विज्ञापन में कहीं भी कॉमन मेरिट का कोई प्रावधान नहीं था।

उनका कहना है कि चयन बोर्ड ने पहले ही विभाग से पदों के स्पष्ट वर्गीकरण की मांग की थी, लेकिन एनएचएम विभाग ने भारत सरकार की पीआईपी गाइडलाइन एवं राजस्थान सीएसआर रूल का हवाला देते हुए पदों के वर्गीकरण से मना कर दिया। जबकि भारत सरकार की पीआईपी गाइडलाइन के अंतर्गत ही मध्यप्रदेश एवं बिहार में आयुष मेडिकल ऑफिसर भर्ती में पद्धितवार पदों का वर्गीकरण कर भर्ती आयोजित की गई है।

नशीला पदार्थ पिलाकर छात्रा से दुष्कर्म

जयपुर। जयपुर में पड़ोसी युवक ने नाबालिग 9वीं क्लास की छात्रा को धोखे से मिलने का झांसा देकर बुलाया और होटल में ले जाकर उसके साथ दुष्कर्म किया। आरोपी के चुंगल से मुक्त होने के पीड़िता ने मामले को जानकारी अपने परिजनों को दी। गुस्साए परिजनों ने पीड़िता को थाने ले जाकर मामले की जानकारी पुलिस को दी। पुलिस ने पीड़िता के बयानों के आधार पर पोस्को एक्ट के तहत मामला दर्ज कर आरोपी युवक को गिरफ्तार कर लिया।

पुलिस ने बताया कि जयपुर निवासी 15 वर्षीय नाबालिग युवती 9वीं क्लास की छात्रा है। पड़ोस में रहने वाले युवक ने नाबालिग युवती को मिलने का झांसा देकर अकेले बुलाया और झांसा देकर होटल में ले गया। जिसके बाद आरोपी ने उसे कॉफी में नशीला पदार्थ मिलाकर पिलाया और अचेत अवस्था में उसके साथ दुष्कर्म किया। होश में आने के बाद पीड़िता ने विरोध किया तो आरोपी युवक ने उसे डरा-धमका कर चुप करा दिया। आरोपी के चुंगल से मुक्त होने के बाद पीड़िता अपने घर पहुंची और मामले की जानकारी परिजनों को दी।

सावर-समाचार कुंभारम आर्य की 112वीं जयंती मनाई



जयपुर। किसान नेता एवं स्वतंत्रता सेनानी कुंभारम आर्य की 112वीं जयंती जयपुर स्थित किसान घाट पर श्रद्धा एवं सम्मान के साथ मनाई गई। इस अवसर पर उनकी पुत्रवधु एवं किसान नेता सुचित्रा आर्य ने उनके जीवन संघर्ष और किसान हित में किए गए ऐतिहासिक योगदानों पर प्रकाश डालते हुए कहा कि जागरण प्रथा के उन्मूलन से लेकर किसानों को खातेदारी अधिकार दिलाने तक चौधरी साहब का संघर्ष अद्वितीय था। उन्होंने कहा कि मजदूर से मालिक तक की यात्रा केवल एक नारा नहीं, बल्कि सामाजिक न्याय की सबसे बड़ी क्रांति थी, जिसके सूत्रधार चौधरी कुंभारम आर्य थे। आर्य साहब ने किसानों को मालिकाना हक दिलाने के लिए पंडित नेहरू के समक्ष जो खाका प्रस्तुत किया, उसकी सबसे महत्वपूर्ण शर्त यह थी कि काश्तकारों को नि:शुल्क खातेदारी अधिकार दिए जाएं, ताकि कोई भी किसान आर्थिक अभाव के कारण भूमि अधिकारों से वंचित न रहे। उन्होंने कहा कि आज भी गांव, गरीब और भूमिहीन परिवारों को बसने के अधिकार की महती आवश्यकता है तथा नि:शुल्क आवासीय अधिकार सुनिश्चित करने के विषय को लेकर वे संकल्पित हैं। इस दौरान उपस्थित रहे पूर्व विधायक सुचित्रा आर्य, यू-स्टेलमेंट कमिश्नर अमला चौधरी, अनुकूल आर्य, ऋषि राज आर्य, सुरेश चौधरी, कल्पना चौधरी, रमेश पुनिया, शंकर लाल शर्मा, सुमित शर्मा, एडिशनल एसपी रामनिवास बेशनोई, कल्पना चौधरी, रोशन लाल शर्मा सहित अन्य उपस्थित रहे।

पिक क्लब मदर्स डे सेलिब्रेशन



जयपुर। माँ ने हमें कीमती नगीना बनाया है, तब ही तो आज हम हर परिस्थिति में अपने आप को ढाल लेते हैं। हम आधुनिकता और परम्परा का समन्वय हैं। अगर हम एक शब्द हैं तो वो पूरी भाषा है, माँ के रहते जीवन में कोई गम नहीं होता, बुनिया साथ दे ना दे माँ का प्यार कभी कम नहीं होता, माँ मेरे लिए संसार है। ये कहना है पिक क्लब में मदर्स डे, उषा, सुषमा, अमिता, सुमित्रा, त्रिविधा, यशोधरा, आभा, डॉ उषा, पूर्णिमा, अनिल प्रभा, प्रतिभा का। डॉ सुषमा के के ने बताया मदर्स डे के अवसर पर सबको माँ के लिए कुछ उद्गार प्रकट करने थे सबका मानना है माँ को किसी विशेष दिन में नहीं बाँधा जा सकता वो तो पल पल में समाई है माँ बैक है जिसमें हम अपने सुख दुःख जमा करके निश्चित हो जाते हैं। माँ का प्यार हमारे लिए अनमोल है माँ पर अपने अनुभव बताते हुए सबकी आँखें नम हो गईं। सबने माँ से संबंधित गाने गाये उनको नमन किया।

तरबूज से भरी पिकअप पलटी

निवाड़ी। राष्ट्रीय राजमार्ग पर रविवार को सुबह गुंसी पुलिया के समीप तरबूज भरकर जा रही एक पिकअप का अचानक टायर फट गया। जिससे पिकअप असंतुलित होकर पलट गई। पिकअप पलट जाने से सड़क पर तरबूज फैल कर फूट गए। सूचना पर पुलिस मौके पर पहुंची। पुलिस ने बताया कि पिकअप चालक अख्तर अली पुत्र जुम्मा खा नैनवा से तरबूज भरकर चाकसू ले जा रहा था। इसी दौरान गुंसी पुलिया के समीप पिकअप का टायर फट गया जिससे पिकअप पलट गई।

ग्लोबल राजस्थान एग्रीटेक मीट-2026 की तैयारियों की बैठक आयोजित

जयपुर। राजस्थान सरकार द्वारा आयोजित होने जा रहा ग्लोबल राजस्थान एग्रीटेक मीट ()-2026 प्रदेश में आधुनिक, तकनीक आधारित और बाजार उन्मुख कृषि व्यवस्था की दिशा में एक ऐतिहासिक पहल साबित होगा। रविवार को पंत



अतिरिक्त मुख्य सचिव जल संसाधन विभाग अभय कुमार की अध्यक्षता में आयोजित उच्चस्तरीय बैठक में -2026 की तैयारियों की व्यापक समीक्षा की।

- एक लाख से अधिक किसानों की भागीदारी, तकनीक आधारित खेती को मिलेगा नया आयाम

कृषि भवन के सभा कक्ष में अतिरिक्त मुख्य सचिव जल संसाधन विभाग अभय कुमार की अध्यक्षता में आयोजित उच्चस्तरीय बैठक में -2026 की तैयारियों की व्यापक समीक्षा की गई।

बैठक में सभी संबंधित कमेटियों एवं अधिकारियों ने भाग लिया तथा विभिन्न समितियों के प्रभारियों द्वारा पीपीटी प्रेजेंटेशन के माध्यम से तैयारियों का विस्तृत प्रस्तुतीकरण किया गया। बैठक के दौरान अतिरिक्त मुख्य सचिव ने आयोजन से जुड़ी

व्यवस्थाओं की विस्तार से समीक्षा करते हुए निर्देश दिए कि कार्यक्रम में आने वाले किसानों को किसी प्रकार की असुविधा न हो तथा सभी व्यवस्थाएं समयबद्ध एवं व्यवस्थित रूप से पूर्ण की जाएं। उन्होंने अधिकारियों को निर्देश दिए कि वे अपनी जिम्मेदारियों का निर्वहन पूर्ण

सतर्कता, समन्वय और समयबद्धता के साथ करें, ताकि आयोजन में आने वाले किसानों को किसी प्रकार की परेशानी का सामना न करना पड़े। बैठक में कार्यक्रम की रूपरेखा, तकनीकी सत्रों, एग्रीटेक प्रदर्शनी, किसान सहभागिता, आवागमन, आवास एवं अन्य लॉजिस्टिक

व्यवस्थाओं पर गहन चर्चा की गई। साथ ही स्टार्टअप, एग्रीटेक कंपनियों, कृषि वैज्ञानिकों और किसानों के बीच सीधा संवाद स्थापित कर कृषि को लाभकारी, टिकाऊ एवं नवाचार आधारित बनाने की रणनीति पर विचार-विमर्श किया गया।

हाईवे पर लूट-डकैती करने वाला बदमाश गिरफ्तार

जयपुर। जयपुर-आगरा हाईवे पर लिफ्ट देने के बहाने यात्रियों से लूट और डकैती करने वाले गिरोह के एक 10 हजार रूपए के इनामी बदमाश को बस्सी थाना पुलिस ने गिरफ्तार किया है।

आरोपी लंबे समय से फरार चल रहा था और बस्सी थाने में दर्ज लूट व डकैती के दो मामलों में वांछित था। पुलिस उपायुक्त जयपुर पूर्व रंजीता शर्मा ने बताया कि बस्सी थाना पुलिस ने जयपुर-आगरा हाईवे पर लिफ्ट देने के बहाने यात्रियों से लूट और डकैती करने वाले गिरोह के एक 10 हजार रूपए के इनामी बदमाश तनूज गुर्जर (19) निवासी ग्राम रामसर तूंगा जयपुर को गिरफ्तार किया है।

बस का इंतजार कर रहे यात्रियों को किराए की कार में लिफ्ट देने का झांसा देते थे। इसके बाद उन्हें सुनसान स्थान पर ले जाकर मारपीट कर मोबाइल, नकदी, चेन सहित कीमती सामान लूट लेते थे। आरोपी पीड़ितों से फोन-पे का पासवर्ड पूछकर रकम ऑनलाइन गेमिंग अकाउंट में ट्रांसफर कर फरार हो जाते थे। थानाधिकारी धर्मेन्द्र कुमार शर्मा ने बताया कि डकैती की घटना के खुलासे के लिए अतिरिक्त पुलिस उपायुक्त आलोक सिंह के सुपरविजन तथा सहायक पुलिस

आयुक्त बस्सी लक्ष्मी सुथार के निदेशन में टीम गठित की गई। टीम में उपनिरीक्षक सुरेंद्र कुमार, कांस्टेबल राजेन्द्र, रामराज, मुकुट बिहारी तथा जयराम शामिल थे।

थानाधिकारी धर्मेन्द्र कुमार शर्मा ने बताया कि 18 अगस्त 2025 को धामस्थला ढाणी निवासी उमराव सिंह गुर्जर ने रिपोर्ट दर्ज कराई थी कि वह ट्रांसपोर्ट नगर से अपने घर जाने के लिए खड़ा था। इसी दौरान एक स्विफ्ट कार चालक ने उसे बासखो स्टेशन तक छोड़ने की बात कहकर कार में बैठा लिया। रास्ते में कार में अन्य लोगों को भी बैठाया गया और बाद में बहाने से कार को बेनाड़ा गांव की ओर मोड़कर कल्पना नगर ले जाया गया। वहां आरोंपियों ने लकड़ी के डंडों से मारपीट कर उससे 20 हजार रूपए नकद, सोने की चैन, मोबाइल फोन और बैग छीन लिया। आरोपियों ने फोन-पे के जरिए उसके खाते से एक हजार रूपए भी ट्रांसफर कर लिए। इस संबंध में बस्सी थाने में विभिन्न धाराओं में मामला दर्ज किया गया जा। जांच के दौरान पुलिस टीम ने लगानात निगरानी रखते हुए बीटीएस, सीडीआर ब्रिगेडिंग और करीब 200 सीसीटीवी कैमरों की फुटेज खंगाली।